
Kuberakrita Sitastuti

ಕುಬೇರಕೃತ ಸೀತಾಸ್ತುತಿಃ

Document Information



Text title : Kuberakrita Sita Stuti

File name : kuberakRitaStutiH.itx

Category : devii, sItA, stuti

Location : doc_devii

Transliterated by : Mrityunjay Pandey

Proofread by : Mrityunjay Pandey

Description/comments : bhushuNDirAmAyaNam | pashchimakhaNDa | adhyAya 26/1-18||

Latest update : August 26, 2024

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 26, 2024

sanskritdocuments.org

ಕುಬೇರಕೃತ ಸೀತಾಸ್ತುತಿ:



ಕುಬೇರ ಉವಾಚ .

ಧನಾಧಿಪತಿರಸ್ಮ್ಯಹಂ ಜನನಿ ಭಕ್ತವರ್ಯಸ್ಯ ತೇ
ಸಖಾ ಹೃದಿನಿರಂತರಂ ಕಿಮಪಿ ಭಾವಯಾನಃ ಸ್ಥಿತಃ .
ಕದಾ ಖಲು ಭವತ್ಯಹೋ ಜನಕಭೂಪತೇರ್ಮಂದಿರೇ
ಶುಭೈರವತರೇತ್ತರಾಂ ಭವತಿ ಯನ್ನಿಧೀನಾಂ ಫಲಂ .. 1..
ಗಾಯಕೇಭ್ಯೋ ನರ್ತಕೇಭ್ಯಸ್ತಥೈವ ಚ ಸ್ತಾವಕೇಭ್ಯಸ್ತಥಾ .
ಸ್ವಸ್ತಿವಾಚಕೇಭ್ಯೋ ದದೇ ನಿಧೀನ್ .. 2..
ಅಥ ಜನ್ಮೋತ್ಸವದಿನೇ ಮಾತಸ್ತವ ಫಲಂ ಗತಾಃ .
ಆಕರೇಷು ಚಿರಂ ರುದ್ಧಾ ನಿಧಯೋ ಮಮ ಹಸ್ತಗಾಃ .. 3..
ಭವತ್ಯಾ ಯೇ ಪತ್ಯಾವುದಯಮುಪಯಾಯಾತೇ ದಶರಥ
ಕ್ಷಿತಿಂದ್ರಸ್ಯಾಗರೇ ವ್ಯಪಿತಪರಿಶಿಷ್ಟಾ ವಿನಿಹಿತಾಃ .
ನಿಧೀನ್ ಸಂಸ್ಕುರ್ವೇ ತಾನಹಮಧಿಕಮದ್ಯ ತ್ವದುದಯೇ
ಜಗನ್ಮಾಗಲ್ಯಾರ್ಥೇ ಗುಣವತಿ ವಿತೀರ್ಯ ದ್ವಿಜಗಣೇ .. 4..
ಅದ್ಯಾಸ್ಮಾಕಮಹೋಭಾಗ್ಯಂ ಯಕ್ಷಾಣಾಂ ಬಹುಕಾಲತಃ .
ಸುಸಾಧ್ಯಸ್ಥಾಪಿತಾ ವಿದ್ಯಾಃ ಕರಿಷ್ಯಾಮಃ ಫಲಾನ್ವಿತಾಃ .. 5..
ತಾ ಏವ ವಿದ್ಯಾಶ್ಚ ಗುಣಾಸ್ತ ಏವ ತಾನ್ಯೇವ ರತ್ನಾನಿ ಧನಾನಿ ಚೈವ .
ಯೇಷಾಂ ಖಲು ಸ್ಯಾದುಪಯೋಗಯೋಗಃ ಪ್ರಭೌ ಪ್ರಸಾದೋನ್ಮುಖತಾಮುಪೇತೇ
.. 6..

ಅದ್ಯಾಹಂ ರಿಕ್ತಯಿಷ್ಯಾಮಿ ನಿಧಿಸ್ಥಾನಾನ್ಯಶೇಷತಃ .
ತವ ಜನ್ಮೋತ್ಸವಂ ಪ್ರಾಪ್ಯ ದಾನೈರ್ಮಾನೈಶ್ಚ ಬಂಧುಷು .. 7..
ಪುನಸ್ತವ ವಿವಾಹಾದಿಕೌತುಕೇ ಸಮುಪಸ್ಥಿತೇ .
ತ್ವದ್ಬಾಂಢಾಗಾರಾಧಿಕಾರಿಮಹದ್ಭೂತಂ ಭರಿಷ್ಯತಿ .. 8..
ನ ಖಲ್ವಕ್ಷಯವಸ್ತೂನಾಂ ವಿನಾಶ ಉಪಪದ್ಯತೇ .
ಭೃತಂ ಭೃತಂ ರಿಚ್ಯತೇಽಥೋ ರಿಕ್ತಂ ರಿಕ್ತಂ ಪುನರ್ಭರೇತ್ .. 9..
ಸಕುಟುಂಬೋಽದ್ಯನ್ಯತ್ಯೇಯಂ ಗಾಯೇಯಂ ಚ ಗುಣಾಂಸ್ತವ .
ವಿಹರೇಯಂ ಹರೇಯಂ ಸ್ವಂ ದದ್ಯಾಮದ್ಯಾಮಧಾದಪೇ .. 10..

ತ್ರಿಭುವನಮಂಗಲಕಾರಿ ತ್ವದೀಯಮಿದಮದ್ಭುತಂ .
 ಜನ್ಮನೋ ಚೇತ್ಕಥಮವ್ಯಕ್ತಂ ಭವತಿ ವ್ಯಕ್ತಂ ಪರಂ ಬ್ರಹ್ಮ .. 11..
 ನಮೋ ನಿಷ್ಕರಣೋಪಾಧಿಕರುಣಾರಸವಾರಿಧೇ .
 ತುಭ್ಯಂ ತ್ರಿಭುವನೋದ್ಭಾಸಿ ಕೀರ್ತಯೇ ಬ್ರಹ್ಮಮೂರ್ತಯೇ .. 12..
 ನಮಶ್ಚೈತನ್ಯಸಾಕ್ಷೀಣ್ಯ ಸ್ವಾನಂದವಪುಷೇ ಭೃಶಂ .
 ಸ್ವಪ್ರಕಾಶಸ್ವರೂಪಾಯೈ ನೀರೂಪಾಯೈ ಸುರೂಪಿಣಿ .. 13..
 ಭಕ್ತಚೇತಶ್ಚಮತ್ಕಾರಿಪ್ರೇಮಾನಂದೈಕ ಮೂರ್ತಯೇ .
 ಭುವನೋದ್ಭಾಸಿಭಾಗ್ಯಾದ್ಯಭರಿತಾಯೈ ನಮೋ ನಮಃ .. 14..
 ಸ್ವೈರಲೀಲಾವಿನೋದಿಸ್ಯೈ ವಶಿತಾಧಿಕಮೂರ್ತಯೇ .
 ತತ್ಸಂಗಾಮೃತಪಾನೇನಾಪ್ಯತ್ಯಪ್ತಮನಸೇ ನಮಃ .. 15..
 ಶ್ರೀಭೂಲೀಲಾದ್ಯನಂತಪ್ರಕಟಗುಣಗಣಾಖ್ಯಾನರೂಪಾತ್ಮಿಕಾಯೈ
 ಸಾಕ್ಷಾಚ್ಛೇರಾಮಚಂದ್ರಾಮಿತರತಿಸುಖಿತಸ್ವಾದಿತಸ್ವಾಂತರಾಯೈ .
 ಭಕ್ತಿಕಾನುಗ್ರಹಾರ್ಥಪ್ರಸನ್ನಮರವಿಮಲಾಪೂರ್ಣಕಾರುಣ್ಯಲಕ್ಷ್ಮಣೈ
 ಜಾನಕೈ ಜನ್ಮವತ್ಸೈ ಖಲು ಭುವಿ ಸಹಜಾಯೈ ಪರಬ್ರಹ್ಮಣೇ ತೇ .. 16..
 ಇತ್ಯುಕ್ತ್ವಾ ಪದಯೋಃ ಪಪಾತಃ ಭಗವಾನ್ ರಾಜಾಧಿರಾಜಃ ಪ್ರಭು
 ಭೂಯೋವೈಶ್ರವಣಃ ಸ್ಥಿತಃ ಸವಿನಯಂ ಬದ್ಧಾ ತದಗ್ರೇಂಜಲಿಂ .
 ಪದ್ಮಾದ್ಯೈರ್ನಿಧಿಭಿಃ ಕೃತಾಂಜಲಿಪುಟೈರ್ಜನ್ಮೋತ್ಸವೇ ಸಂಭ್ರಮಂ
 ಕರ್ತುಂ ಭೂರಿ ಸಮಾಗತೇಃ ಸಹಯುತಃ ಶ್ರೀಮೈಥಿಲೇಂದ್ರಾಲಯೇ .. 17..
 ಏವಂ ಸರ್ವೇ ಸುರೌದ್ಯಾಃ ಸ್ತುತಿಮತುಲತರಾಂ ಶೌತವಾಕ್ಯೈಃ ಪ್ರಮಾಣೈ
 ನಿರ್ಮಾಯಾನಂತಕೋಟಿಪ್ರಚುರಗುಣಗಣಾಖ್ಯಾಯಕೈರ್ಭೂರಿ ವಾರಂ .
 ಬ್ರಹ್ಮೇಶಾನೌ ರಮೇಶಂ ಸುರಪತಿಮಪಿ ಚೋಚ್ಛೈಃ ಪುರಸ್ಕೃತ್ಯ
 ಯಾತಾಃ ಪ್ರೇಮಾನಂದಾಬ್ಧಿವೀಚಿಸಮುದಯನಿಬ್ಭತೋದ್ಗೊತಚಿತ್ತಾವಗಾಹಾಃ ..
 18..

ಇತಿ ಶ್ರೀಮದಾದಿರಾಮಾಯಣೇ ಬ್ರಹ್ಮಭುಶುಂಡಸಂವಾದೇ ಪಶ್ಚಿಮಖಂಡೇ
 ಭರತಲಕ್ಷ್ಮಣೀಯೇ

ಸೀತಾಜನ್ಮೋತ್ಸವೇ ಕುಬೇರಕೃತಸ್ತುತೌ ಷಡ್ವಿಂಶೋಧ್ಯಾಯಃ .. 26..
 ಭುಶುಂಡಿರಾಮಾಯಣಂ . ಪಶ್ಚಿಮಖಂಡ . ಅಧ್ಯಾಯ 26/1-18..

bhushuNDirAmAyaNam . pashchimakhaNDa . adhyAya 26/1-18..

Encoded and proofread by Mrityunjay Rajkumar Pandey

Kuberakrita Sitastuti

pdf was typeset on August 26, 2024

Please send corrections to sanskrit@cheerful.com

